

বেদান্তসম্মতম্ অজ্ঞানস্য আবরণ-বিক্ষেপশক্তিদ্বয়ম্ উপস্থাপয়তু।(5Marks)

শ্রীসদানন্দযোগীন্দ্রসরস্বতীপ্রণীতঃ"বেদান্তসারঃ"একঃ

প্রকরণগ্রন্থঃ। অস্মিন্ গ্রন্থে অজ্ঞানস্য শক্তিদ্বয়প্রসঙ্গম্ আলোচিতম্। অধুনা ময়া বেদান্তসারসম্মতং অজ্ঞানস্য আবরণবিক্ষেপশক্তিদ্বয়ম্ সংক্ষেপেণ লিখ্যতে।

আবরণশক্তিঃ- "আবরণশক্তিঃ তাবৎ অল্পঃ অপি মেঘঃ অনেক-যোজন-আয়তম্ আদিত্যমণ্ডলম্ অবলোকয়িতু নয়নপথ-পিধায়কতয়া যথা আচ্ছাদয়তি ইব, তথা অজ্ঞানং পরিচ্ছিন্নম্ অপি আত্মানম্ অপরিচ্ছিন্নম্ অসংসারিণম্ অবলোকয়িতু-বুদ্ধি-পিধায়কতয়া আচ্ছাদয়তি ইব তাদৃশং সামর্থ্যম্।"

সচ্চিদানন্দস্বরূপম্ আব্ধোতি ইতি আবরণশক্তিঃ। যথা স্বল্পঃ অপি মেঘখণ্ডঃ নেত্রসমক্ষমাগত্য অনেকযোজনবিস্তীর্ণমপি সূর্যমণ্ডলম্ অবলোকয়িতু দৃষ্টিমাত্রাচ্ছাদকত্বেন আচ্ছাদয়তি। তথৈব অতিতুচ্ছং পরিচ্ছিন্নমপ্যজ্ঞানং প্রমাতৃবুদ্ধিমাত্রাচ্ছাদকত্বেন আত্মানম্ আচ্ছাদয়তি ইতি উপচারাদুচ্যতে। বস্তুতস্ত নিত্যোপলব্ধিস্বরূপঃ অয়মাত্মা কেনাপি কথমপি পিধাতুং ন শক্যঃ। যথোক্তং হস্তামলকে, - "ঘনচ্ছন্নদৃষ্টির্ঘনচ্ছন্ন মর্কম্, যথা নিস্প্রভম্নন্যতে চাতিমূঢ়ঃ। তথা বদ্ধবদ্ধাতি যো মূঢ়দৃষ্টে: স নিত্যোপলব্ধিস্বরূপঃ অহমাত্মা।।" অর্থাৎ, অতিমূঢ়ঃ ঘনচ্ছন্নদৃষ্টিঃ সন্ অর্কং ঘনচ্ছন্নং নিস্প্রভং চ মন্যতে, তথা মূঢ়দৃষ্টে: যঃ আত্মা বদ্ধবদ্ধাতি, স নিত্যোপলব্ধিস্বরূপঃ আত্মা (এব) অহম্ ইতি। ইথং ভেদবুদ্ধিসমুৎপাদিকা ইয়মাবরণশক্তিঃ সংসারহেতুরস্মি। অন্যথা এব আবরণশক্ত্যা সমায়ুক্তঃ আত্মা সাংসারিকবিষয়েষু, কর্তৃত্বভোক্তৃত্বং সুখ-দুঃখিত্বং চ মন্যতে। কিন্তু সর্বমিদং রজুসর্পভাবেনেব মিথ্যা বর্ততে।

বিক্ষেপশক্তিঃ- "বিক্ষেপশক্তিঃ তু যথা রজু-অজ্ঞানং স্ব-আবৃতরজৌ স্বশক্ত্যা সর্পাদিকম্ উদ্ভাবয়তি, এবম্ অজ্ঞানমপি স্ব-আবৃত-আত্মনি স্বশক্ত্যা আকাশ-আদি-প্রপঞ্চম্ উদ্ভাবয়তি তাদৃশং সামর্থ্যম্।।"

বিক্ষেপশক্তিস্তু অখিলব্রহ্মাণ্ডসমুৎপাদিকা অস্মি, আবরণশক্তিঃ যদা রজুস্বরূপং আব্ধোতি তদা বিক্ষেপশক্তিঃ আবৃত্তে: রজৌ সর্পমুৎপাদয়তি, তথৈব আত্মবিষয়কম্ অজ্ঞানমপি বোধ্যম্। অর্থাৎ যদা আবরণশক্তিঃ আত্মানম্ আব্ধোতি তদা

বিক্ষেপশক্তিঃ আত্মনি আকাশাদিপ্রপঞ্চম্ উৎপাদয়তি। অস্মিন্লেবার্থে
গ্রন্থান্তরসম্মিতমপ্যুস্থাপয়তি-

"শক্তিদ্বয়ং হি মায়ায়াঃ বিক্ষেপাবৃত্তিকারণম্।
বিক্ষেপশক্তির্লিঙ্গাদি ব্রহ্মাণ্ডন্তং জগৎসৃজেৎ।।"